



झापन महामहिम राष्ट्रपति के नाम संयुक्त कलेक्टर को सौंपा ज्ञापन

राज्यसभा सांसद प्रत्याशी का नामांकन निरस्त करने पर एनएसयूआई ने निर्वाचन अधिकारी के पुतले का किया दहन

नवभारत न्यूज, पांडुरना, 16 जून,मध्य प्रदेश से राज्यसभा सांसद के लिए कांग्रेस प्रत्याशी मीनाक्षी नटराजन द्वारा जमा किए नामांकन फार्म पर निर्वाचन आयोग द्वारा निरस्त किए जाने को लेकर आज एनएसयूआई द्वारा नगर के शिवाजी चौक पर निर्वाचन आयोग के अधिकारी के पुतले का दहन कर महामहिम राष्ट्रपति के नाम संयुक्त कलेक्टर को ज्ञापन सौंपा।

गौरतलब हो कि पूरे देश की तरह ही मध्य प्रदेश में राज्यसभा सांसद के लिए विभिन्न राजनीतिक दलों द्वारा नाम निर्देशन पत्र जमा कराए जा रहें थे,जिसमें प्रमुख विपक्षी दल कांग्रेस द्वारा मीनाक्षी नटराजन का नाम निर्देशन पत्र जमा कराया गया था,लेकिन इनका नामांकन फार्म निर्वाचन आयोग द्वारा निरस्त किए जाने को लेकर कांग्रेसियों द्वारा सत्ताधारी दल के इशारे पर निर्वाचन आयोग द्वारा यह नामांकन फार्म निरस्त किए जाने का आरोप लगाते हुए पूरे देश तथा प्रदेश में कांग्रेसियों द्वारा विरोध



प्रदर्शन किया जा रहा है,मंगलवार को जिला एनएसयुआई अध्यक्ष जिम्मी टाकभवरे के नेतृत्व में युवा कांग्रेसियों द्वारा नगर के शिवाजी चौक पर निर्वाचन आयोग के अधिकारी ज्ञानेश कुमार के पुतले का

दहन किया गया ।तत पश्चात इन कांग्रेस के युवाओं ने जिला कलेक्टर कार्यालय पहुंचकर महामहिम राष्ट्रपति के नाम एक हस्ताक्षरयुक्त ज्ञापन सौंप इसे चुनाव आयोग एवं भाजपा की मिलीभगत से लोकतांत्रिक

मूल्यों को कमजोर करने का आरोप लगाते हुए इसकी जांच कर दोषियों पर कार्यवाही की मांग की है,इस आशय का ज्ञापन सौंपते समय जिम्मी टाकभवरे,आकाश कोल्हे,मुकेश बारमासे,अंकुश शाह, उज्ज्वल देशमुख,तासीम पटेल,पारस गाकवाड,चंदू चटप,राजा खान,आदि प्रमुख रूप से उपस्थित थे।

बुधवार को महिला कांग्रेस मुख्यमंत्री के पुतले का करेंगी दहन

राज्य सभा सांसद की कांग्रेस प्रत्याशी मीनाक्षी नटराजन का नामांकन फार्म निरस्त होने पर बुधवार को महिला कांग्रेस द्वारा जिला मुख्यालय के पारडी मार्ग पर स्थित जिला कांग्रेस कमेटी कार्यालय से रेली निकालकर नगर के तीन शेर चौक पर पहुंचकर प्रदेश के मुख्यमंत्री के पुतले का दहन करेंगी,महिला कांग्रेस के इस आंदोलन को देखते हुए जिला प्रशासन द्वारा पूरी तरह मुस्तेद दिखाई दे रहा है।

पांडुर्णा जिला युवा कांग्रेस अध्यक्ष प्रशांत धुर्वे के नेतृत्व में प्रशासन को स्मरण पत्र सौंपा

कन्हान नदी प्रदूषण मामले में कार्यवाही नहीं होने पर सौंपा पत्र

नवभारत न्यूज

सौंसर 16 जून.कन्हान नदी में कथित रूप से जहरीला रासायनिक युक्त पानी छोड़े जाने के मामले में प्रशासन द्वारा जांच पूरी होने के बाद भी दोषियों पर कार्रवाई नहीं किए जाने को लेकर स्थानीय ग्रामीणों एवं युवा कांग्रेस के प्रतिनिधियों ने अनुविभागीय अधिकारी, सौंसर को स्मरण पत्र सौंपा है।

स्मरण पत्र में उल्लेख किया गया है कि 20 मई को की गई शिकायत के बाद प्रशासन द्वारा जांच की गई थी, जिसमें नदी के प्रदूषित होने की पुष्टि होने का दावा

किया गया है। इसके बावजूद संबंधित एथेनॉल कंपनी के खिलाफ अब तक कोई ठोस कानूनी या दंडात्मक कार्रवाई नहीं की गई है। पत्र में आरोप लगाया गया है कि कंपनी द्वारा लगातार जहरीले रसायनों का प्रवाह नदी में किया जा रहा है, जिससे जलीय जीवों की मृत्यु, किसानों की फसलों को नुकसान तथा पशुधन पर प्रतिकूल प्रभाव पड़ रहा है।

ज्ञापन में प्रशासन से मांग की गई है कि जांच रिपोर्ट के आधार पर संबंधित एथेनॉल कंपनी के विरुद्ध तत्काल सख्त कार्रवाई की जाए, फैक्ट्री को सील किया जाए तथा जिम्मेदार अधिकारियों और प्रबंधन पर कानूनी कार्रवाई

सुनिश्चित की जाए। साथ ही नदी में प्रदूषित जल छोड़े जाने पर तत्काल रोक लगाने की मांग भी की गई है।

आंदोलन की चेतावनी

स्मरण पत्र में चेतावनी दी गई है कि यदि सात दिनों के भीतर प्रभावी कार्रवाई नहीं की गई तो स्थानीय ग्रामीणों एवं युवा कांग्रेस द्वारा उग्र आंदोलन एवं चक्का जाम किया जाएगा, जिसकी समस्त जिम्मेदारी प्रशासन की होगी। इस अवसर पर विलक्षण मेश्राम, ऋषभ जिचकर, राजा बोढे, जिम्मी टाकभवरे, हर्षल पिंपाले, उत्तम करोकार, आरिफ शेख, आशीष गोखे, अनुभव रूंधे, प्रकाश तराम, आकाश भलावी आदि उपस्थित रहे।

मोहगांव एवं सावरनी पशु बाजारों में नियमों की अनदेखी,बजरंग दल ने प्रशासन को सौंपा ज्ञापन

नवभारत न्यूज

सौंसर 16 जून. मोहगांव एवं सावरनी में संचालित पशु बाजारों में शासन एवं जिला प्रशासन द्वारा जारी निर्देशों का पालन नहीं होने, ऑनलाइन पशु सेतु एप व्यवस्था की अनदेखी तथा पशुओं के संदिग्ध परिवहन के मामलों को लेकर बजरंग दल एवं स्थानीय नागरिकों ने एसडीएम सौंसर को ज्ञापन सौंपकर तत्काल जांच एवं कठोर कार्रवाई की मांग की है।

पशु सेतु एप का नहीं हो रहा पालन

ज्ञापन में बताया गया है कि कलेक्टर के निर्देशानुसार पशु बाजारों में पशुओं की ऑनलाइन एंट्री, सत्यापन एवं परिवहन की निगरानी हेतु पशु सेतु एप लागू किया गया है, लेकिन मोहगांव एवं सावरनी दोनों बाजारों में नियमों का प्रभावी पालन नहीं कराया जा रहा है। कई मामलों में केवल मैनुअल पर्चियों के आधार पर अथवा बिना उचित दस्तावेजों के पशुओं का

परिवहन किया जा रहा है, जिससे अवैध पशु परिवहन एवं पशु तस्करी की आशंका बढ़ रही है।

निगरानी तंत्र का अभाव

बजरंग दल ने आरोप लगाया है कि दोनों बाजारों में पर्याप्त पुलिस व्यवस्था एवं निगरानी तंत्र का अभाव है। बाजारों में न तो स्थायी जांच चौकी संचालित की जा रही है और न ही पशुओं के परिवहन की प्रभावी जांच की जा रही है। इससे शासन के आदेश केवल कागजों तक सीमित होकर रह गए हैं।

ठेका प्रक्रिया की जांच की मांग

संगठन ने यह भी मांग की है कि वर्तमान बाजार संचालन एवं ठेका प्रक्रिया की निष्पक्ष जांच कराई जाए। यदि किसी प्रकार की अनियमितता या नियमों का उल्लंघन पाया जाता है तो संबंधित ठेकेदारों के विरुद्ध कठोर वैधानिक कार्रवाई की जाए। साथ ही बाजार संचालन को

पूरी तरह पारदर्शी बनाने के लिए आवश्यक सुधारात्मक कदम उठाए जाएं।

धार्मिक आस्था से जुड़ा विषय

बजरंग दल पदाधिकारियों ने कहा कि यह विषय केवल प्रशासनिक नहीं बल्कि किसानों, पशुपालकों एवं हिंदू समाज की धार्मिक आस्था से भी जुड़ा हुआ है। शासन के स्पष्ट निर्देशों के बावजूद यदि नियमों का पालन नहीं कराया जाता है तो यह गंभीर चिंता का विषय है।

संगठन ने प्रशासन से मांग की है कि मोहगांव एवं सावरनी पशु बाजारों की संयुक्त जांच कर वास्तविक स्थिति सार्वजनिक की जाए तथा दोषियों के विरुद्ध तत्काल कार्रवाई की जाए। यदि शीघ्र प्रभावी कार्रवाई नहीं की गई तो बजरंग दल एवं स्थानीय नागरिक लोकतांत्रिक एवं शांतिपूर्ण जनआंदोलन, धरना-प्रदर्शन एवं चक्का जाम करने के लिए बाध्य होंगे, जिसकी संपूर्ण जिम्मेदारी प्रशासन की होगी।

जिला कांग्रेस का प्रतिनिधिमंडल राष्ट्रपति से करेगा शिष्टाचार भेंट

बैतूल। 18 जून को देश की महामहिम राष्ट्रपति श्रीमती द्रौपदी मुर्मू के बैतूल आगमन के दौरान जिला कांग्रेस कमेटी ने उनसे शिष्टाचार मुलाकात के लिए समय देने का अनुरोध किया है। जिला कांग्रेस कमेटी बैतूल के अध्यक्ष नितय विनोद डाग ने कलेक्टर को आवेदन सौंपकर बताया कि कांग्रेस का एक प्रतिनिधिमंडल महामहिम से मुलाकात कर जिले के किसानों को खाद, बीज और डीजल की समस्या, राज्यसभा चुनाव में मीनाक्षी नटराजन का चुनाव आयोग द्वारा फार्म निरस्त किए जाने, बैतूल जिले में आदिवासियों पर हो रहे अत्याचार तथा सड़क, स्वास्थ्य और ग्रामीण क्षेत्रों की बुनियादी सुविधाओं से जुड़े मुद्दों पर उनका ध्यान आकृष्ट करना चाहता है।



पानी निकासी नहीं होने से गंदगी से करना पड़ रहा है सामना

जनपद पहुंचे ग्रामीण,अधिकारियों से की शिकायत		
नवभारत न्यूज सौंसर 16 जून . ग्राम पंचायत ने खड़ा बोरगांव के ग्रामीण गांव में बारिश के पानी निकासी की समस्या को लेकर मंगलवार को जनपद पंचायत कार्यालय पहुंचे और अधिकारियों को बताया कि पानी निकासी नहीं होने से उन्हें गंदगी का सामना करना पड़ रहा है। ग्रामीणों का आरोप है कि पंचायत के जिम्मेदारों को जानकारी होने पर भी समस्या का निराकरण नहीं किया जा रहा है। ग्रामीणों ने पूर्व मंत्री नाना भाऊ मोहोड़ को भी समस्या से अवगत कराया है। श्री मोहोड़ ने अधिकारियों से तुरंत निराकरण करने के निर्देश देने कहा है।		नदी तक पानी निकासी होती थी। परन्तु विगत दिनों किसान ने खेती किनारे मेड़ बंधान का कार्य किया गया जिस वजह से बारिश का पाणी सड़क से बह रहा है। ग्रामीणों ने सोईओ के नाम दिए ज्ञापन में कहा है कि हमें मजबूरन गंदगी के बीच रहना पड़ रहा है। हमारे घरों में गंदगी पहुंच रही है,जिससे हमें बीमारी फैलने की आशंका बनी हुई है।
जनपद पहुंचे महिला,पुरुषों ने बताया कि गांव के वार्ड 5 और 6 में बारिश और निस्तारी का गंदा पानी सड़क से बह रहा है। अगर व्यवस्था नहीं बनाई तो आगामी		जापन सौंपने अल्केश सुरजुसे, प्रफुल चटप,गीता सुरजुसे, शारदा सोनुले,यशोदा बक्सरे,स्मिता सुरजुसे,रेखा मोरे,कांचन भुजाडे और ग्रामीण उपस्थित थे। इधर खड़
दिनों बारिश सीजन में यह समस्या विकराल हो जाएगी। ग्रामीणों ने बताया कि पानी निकासी के लिए शासकीय जगह नहीं है। पूर्व में किसान के निजी जगह से कन्हान		पंचायत अधिकारी सुभाष ठाकरे का कहना है कि ग्रामीणों के शिकायत पर ग्राम सचिव को समस्या का तुरंत निराकरण के निर्देश दिए गए हैं।

सौंसर नगर में भाजपा का विशेष जनसंपर्क अभियान-जिला अध्यक्ष सदीप मोहोड़ ने प्रबुद्धजनों से की आत्मीय भेंट

मोदी सरकार के सफल 12 वर्ष पूर्ण होने पर केंद्र की जनकल्याणकारी योजनाओं और ऐतिहासिक उपलब्धियों को जन-जन तक पहुंचाया



सरकार के 12 वर्षों की ऐतिहासिक उपलब्धियों, देश के विकास और विभिन्न जनकल्याणकारी योजनाओं के पत्रक सौंपकर विस्तार से चर्चा की। इस अवसर पर

जिला अध्यक्ष सदीप मोहोड़ ने सौंसर नगर के नागरिकों रामचंद्र कोराईक, सुरेश नेवार, गणपत मनोटे, फुलकम विश्वकर्मा, विजय गुर्वे, भगतराव पखाले, भूषण अढाऊ, रविन्द्र खंडाई, सिताराम खंडाईत, प्रभाकर वानखडे, विजय आमले, सतीश गाडगे, नीलेश गोखे, नारायण टेम्बे एवं बाबुलाल बोडखे के निवास स्थान पर पहुंचकर उनसे आत्मीय भेंट की। भेंट के दौरान जिला अध्यक्ष एवं उपस्थित नेताओं ने मोदी

प्रधानमंत्री आवास योजना में ग्रामिण हितग्राहियों के साथ भेदभाव

नव भारत न्यूज

बड़ चिचोली, 16 जून,शासन की अति महत्वाकांक्षी प्रधान मंत्री आवास योजना की राशी में शहरी हितग्राहियों को 2 लाख 50 हजार रूपये की राशी थी जा रही है. वही ग्रामिण हितग्राहीयों को महज 1 लाख 50 हजार रूपये की ही राशी दी जा रही है, जब की शहर में आवास बनाई के लिये मटेरियल सहजता से उपलब्ध होता है, वही

ग्रामीणों को शहर से खरेदी कर ग्राम में पहुंचाना पड़ता है। जिसका आवागमन आर्थिक बोझ उठाना पड़ता है। ग्रामिण के आवास हितग्राहीयों ने शासन से मांग की है, की शहरी आवास हितग्राहीयो को जो राशी दी जा रही है, वहीं राशी शासन ग्रामीण के हितग्राहीयों को भी दी जाय। शहरी तथा ग्रामिण के बीच का भेदभाव खत्म करें।

डेढ साल से मुख्यमंत्री किसान कल्यान निधी से वंचित किसान

नव भारत न्यूज

बड़ चिचोली, 16जून, मध्यपदेश में किसानों के लिए चलाई जा रही मुख्य मंत्री किसान कल्यान निधी योजना की राशी विगत वर्ष फरवरी 2025 को किसानों के खाते में डाली गयी. तद्पश्चात आज तक डेढ़ वर्ष बित गया है, लेकिन इस योजना की

राशी किसानों के खाते में नहीं डाली गयी है. उक्त योजना चालू है, या बंद करवाई गयी है इस योजना पर अनिच्छतता के बादल मंडरा रहे है। किसान वर्ग मुख्यमंत्री किसान कल्यान योजना की राशी का बड़े ही बेसब्री के साथ इंतजार कर रहे है। सरकार किसानों को इस ओर भी ध्यान दे।

3 आरोपियों से 8 हजार रुपए की शराब जब

मुलताई। पवित्र नगरी मुलताई में शासन द्वारा शराब विक्रय पर प्रतिबंध लगा रखा है, जिसके बाद भी मुलताई में अवेध रूप से शराब बेची जा रही है. जिला पुलिस अधीक्षक के निर्देश पर पुलिस द्वारा शराब धर पकड़ अभियान चलाया जा रहा मुलताई पुलिस द्वारा करते हुये नगर के तासी वाई सहित नगर से सटे ग्राम काम्थ एवं बाडगांव से अवेध शराब जप्त कर तीन आरोपियों को गिरफ्तार किया है.टीआई नरेंद्र सिंह परिसर ने बताया सोमवार को मुखबिर की सूचना पर कार्रवाई करते हुए पुलिस ने आरोपी रविशंकर पिता सुरेन्द्र पवार (37 वर्ष), निवासी काम्थ के कच्चे से 15 पाव गोवा अंग्रेजी शराब एवं 17 पाव देसी प्लेन शराब, आरोपी सुलखान सिंह पिता इंदर सिंह सिसोदिया (37 वर्ष), निवासी बाडगांव के कच्चे से 5 क्वार्टर रॉयल सेल्वेट अंग्रेजी शराब एवं 6 पाव देसी प्लेन शराब, तथा आरोपी महेश पिता दिनकर नागल (38 वर्ष), निवासी तासी वाई. मुलताई के कच्चे से 10 क्वार्टर रॉयल स्पेशल अंग्रेजी शराब, 19 पाव देसी प्लेन शराब एवं 6 बीयर बरामद की।

सांसद विवेक बंटी साहू के आगमन से पूर्व तैयारियों का जायजा लिया

नवभारत न्यूज

सौसर 16 जून.पूर्व जिला भाजपा महामंत्री श्री राहुल मोहोड़ ने आज ग्राम पंचायत साईंखेड़ा में प्राथमिक स्वास्थ्य केंद्र के लोकार्पण कार्यक्रम की तैयारियों का जायजा लिया। आगामी 18 जून को सांसद विवेक बंटी साहू का कार्यक्रम में आगमन होना है।

इस अवसर पर जनपद अध्यक्ष संजय भूते, जिला एससी मोर्चा अध्यक्ष खेमराज सोनेकर, सरपंच पति दिलीप ठाकरे, तिनखेड़ा सरपंच हीराश धुर्वे, भाजपा नेता दीपक नाईक, प्रभाकर भूते, नीलेश जूननकर, दिनेश मोहिते, बीएमओ रूपेश बोकेड, डॉ. सदीप नखाते एवं



अस्पताल प्रभारी डॉ. लीना नागले उपस्थित थे।

श्री राहुल मोहोड़ ने अधिकारियों को निर्देश दिए कि कार्यक्रम को लेकर सभी व्यवस्थाएं समय पर पूरी की जाएं और स्वास्थ्य केंद्र का लोकार्पण सुचारू रूप से संपन्न होे। उन्होंने परिसर की साफ-सफाई, मंच व्यवस्था, पेयजल एवं बैठक व्यवस्था का निरीक्षण किया।

